

પ્રસાર ભારતી

સમાચાર વિભાગ, આકાશવાણી, અમદાવાદ

Date: 26-05-2025

MIDDAY: 1.20 TO 1.30

Day: MONDAY

National News

આકાશવાણી સમાચાર બુકુલા પરમાર વાંચે છે.

1. પ્રધાનમંત્રી નરેન્દ્ર મોદીએ દેશનાં સૌ પ્રથમ લોકોમોટીવ એન્જિનને દાહોદથી રાષ્ટ્રને સમર્પિત કર્યું
2. વડોદરામાં રોડ-શો યોજી પ્રધાનમંત્રી નરેન્દ્ર મોદીએ ગુજરાત પ્રવાસનો પ્રારંભ કર્યો
3. પ્રધાનમંત્રી નરેન્દ્ર મોદીએ આજે તેમના શાસનકાળના 11 વર્ષ પૂર્ણ કર્યા
4. દ્વિ-પક્ષીય સંબંધો વધુ સુદ્રઢ કરવાની નેમ સાથે વિદેશ મંત્રી એસ જયશંકરે કેનેડાના વિદેશમંત્રી અનિતા આનંદ સાથે વાતચીત કરી
5. આઇપીએલમાં ક્વોલિફાયર એકમાં ટોચનાં સ્થાન માટે આજે મુંબઇ ઇન્ડિયન્સ અને પંજાબ કિંગ્સ વચ્ચે જયપુરમાં મુકાબલો

.....

(હવે પછી આપ બે વાગીને ત્રીસ મિનિટે પ્રાદેશિક સમાચાર સાંભળી શકશો.)

(સમાચારને અંતે - આકાશવાણી પરથી સમાચાર પૂરા થયા)

PM MODI DAHOD

પ્રધાનમંત્રી નરેન્દ્ર મોદીએ આજે ગુજરાતના દાહોદમાં 24 હજાર કરોડ રૂપિયાથી વધુના વિકાસકાર્યોનું લોકાર્પણ અને ખાતમુહૂર્ત કર્યું. શ્રી મોદીએ રેલવેના લોકોમોટિવ ઉત્પાદન પ્લાન્ટનું ઉદ્ઘાટન પણ કર્યું. આ પ્લાન્ટ સ્થાનિક અને નિકાસ માટે નવ હજાર હોર્સપાવરના ઇલેક્ટ્રિક લોકોમોટિવનું ઉત્પાદન કરશે.

શ્રી મોદીએ આ પ્લાન્ટમાં તૈયાર થયેલા ઇલેક્ટ્રિક લોકોમોટિવને લીલીઝંડી બતાવી. લોકોમોટિવ રેલવેની માલવાહક ક્ષમતા વધારવામાં મદદરૂપ થશે. આ લોકોમોટિવ પુનઃઉત્પાદિત બ્રેકિંગ પ્રણાલિઓથી સુસજ્જ હશે. તથા તેને ઊર્જા વપરાશને ઘટાડવા ડિઝાઈન કરવામાં આવી રહ્યું છે. આ પર્યાવરણની સ્થિરતાને જાળવી રાખવામાં પણ મદદરૂપ થશે. દરમિયાન શ્રી મોદીએ અમદાવાદ-સાબરમતીથી ગિરસોમનાથ વેરાવળ વંદે ભારત ટ્રેનને પણ લીલીઝંડી ફરકાવી.

આ પ્રસંગે જનસભાને સંબોધતા શ્રી મોદીએ કહ્યું, વર્ષ 2014માં આજના જ દિવસે મેં પ્રધાનમંત્રી પદના શપથગ્રહણ કર્યા હતા.

(બાઈટ: નરેન્દ્ર મોદી, પ્રધાનમંત્રી)

દરમિયાન શ્રી મોદી આજે કચ્છના ભુજમાં અંદાજે 53 હજાર કરોડ રૂપિયાથી વધુના 33 વિકાસકાર્યોનું લોકાર્પણ અને ખાતમુહૂર્ત કરશે.

.....

PM ROAD SHOW

પ્રધાનમંત્રી નરેન્દ્ર મોદીએ આજે વડોદરામાં ભવ્ય રોડ શો-ની સાથે તેમના ગુજરાત પ્રવાસનો પ્રારંભ કર્યો. ઓપરેશન સિંદૂર બાદ પહેલી વાર ગુજરાત આવેલા શ્રી મોદીનું સ્વાગત કરવા મોટી સંખ્યામાં લોકો પહોંચ્યા હતા. કર્નલ સોફિયા કુરૈશીનાં પરિવાર સહિતના લોકો શ્રી મોદીનું સ્વાગત કરવા રોડ શોના માર્ગ પર પહોંચ્યાં હતાં. શ્રી મોદીએ પણ રોડ શો યોજી લોકોનું અભિવાદન ઝીલ્યું હતું.

PM 11 YEARS

પ્રધાનમંત્રી નરેન્દ્ર મોદીએ આજે તેમના શાસનના કાર્યકાળના અગિયાર વર્ષ પૂર્ણ કર્યા છે. આજના દિવસે વર્ષ 2014 માં શ્રી મોદીએ ભારતના પ્રધાનમંત્રી પદનો હોદ્દો ગ્રહણ કર્યો હતો.. દેશના મતદારોએ ભાજપની સરકારને સ્પષ્ટ બહુમતી આપીને 30 વર્ષના જોડાણની સરકારના સમયગાળાનો અંત આણ્યો હતો. દેશના આધુનિક રાજકીય ઇતિહાસમાં આ ઘટનાને એક મહત્વના રાજકીય વળાંક તરીકે ગણાય છે.

(બાઇટ- પીએમ – શપથ)

EAM CANADA TELECON

વિદેશ મંત્રી ડૉક્ટર સુબ્રમણ્યમ જયશંકરે કેનેડાના તેમના સમકક્ષ અનિતા આનંદ સાથે ટેલિફોનિક વાતચીત કરી. તેમણે બંને દેશ વચ્ચેના સંબંધ વધુ ગાઢ બનાવવા અંગે ચર્ચા કરી. સોશિયલ મીડિયા સંદેશમાં ડૉક્ટર જયશંકરે કહ્યું, કેનેડાનાં વિદેશમંત્રીને તેમને સફળ કાર્યકાળ બદલ શુભેચ્છાઓ પાઠવી.

દરમિયાન કેનેડાનાં મંત્રીએ સોશિયલ મીડિયા સંદેશમાં દ્વિપક્ષીય સંબંધને મજબૂત બનાવવા, આર્થિક સહકારને વધુ ગાઢ બનાવવા અને પરસ્પર પ્રાથમિકતાઓને આગળ વધારવા પર સર્જનાત્મક ચર્ચા કરવા ડૉ. જયશંકરનો આભાર વ્યક્ત કર્યો. પ્રધાનમંત્રી માર્ક કાર્ની દ્વારા આ મહિનાની શરૂઆતમાં મંત્રીમંડળમાં ફેરફારની જાહેરાત બાદ અનિતા આનંદને કેનેડાનાં વિદેશમંત્રી તરીકે નિયુક્ત કરાયાં છે. સંસદીય ચૂંટણીમાં લિબરલ પાર્ટીના વિજય બાદ લગભગ બે સપ્તાહ બાદ આ ફેરફાર કરાયાં.

.....

J-K--JITENDRA-SINGH

કેન્દ્રીય રાજ્યમંત્રી ડૉ. જીતેન્દ્ર સિંહે જમ્મુના સતવારીમાં લશ્કરી હોસ્પિટલની મુલાકાત લઈ આંતરરાષ્ટ્રીય સરહદ અને નિયંત્રણ રેખા પર તાજેતરની કાર્યવાહીમાં ઇજાગ્રસ્ત થયેલા સૈનિકોને મળી તેમના ખબર અંતર પૂછ્યા. તેમણે જવાનોના અતૂટ હિંમત અને જુસ્સાની પ્રશંસા કરતા

કહ્યું કે રાષ્ટ્ર હંમેશા તેમનો ઋણી રહેશે. ડૉ. સિંહે હોસ્પિટલની તબીબી ટીમની સમયસર અને સચોટ સારવાર બદલ પ્રશંસા કરી હતી.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/ સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોન્ગ મ્યુઝિક)

.....

J-K--CDS

ચીફ ઓફ ડિફેન્સ સ્ટાફ-CDS જનરલ અનિલ ચૌહાણે ગઈકાલે જમ્મુ-કાશ્મીરના ઉધમપુરમાં ભારતીય સેનાના ઉત્તરી કમાન્ડની મુલાકાત લીધી હતી.તેમણે સરહદી વિસ્તારના નાગરિકો માટે પુનર્વસન પ્રયાસો તથા ચાલી રહેલી ઓપરેશનલ તૈયારીઓની સમીક્ષા કરી હતી.ઉત્તરી આર્મી કમાન્ડરે શ્રી ચૌહાણને સરહદ સુરક્ષા સુનિશ્ચિત કરવા માટેની તૈયારીઓ અને જમ્મુ અને કાશ્મીરમાંથી આતંકવાદને નાબૂદ કરવા માટે કરવામાં આવી રહેલા પ્રયાસો વિશે માહિતી આપી. શ્રી ચૌહાણે પડકારજનક પરિસ્થિતિઓમાં સેનાઓના સંકલનની પ્રશંસા કરી.તેમણે હરિયાણાના

ચંડીમંદિર મિલિટરી સ્ટેશન ખાતે પશ્ચિમી કમાન્ડની પણ મુલાકાત લીધી હતી.

REV JHARKHAND NAXAL

ઝારખંડમાં લાતેહર પોલીસે ત્રણ દિવસમાં નક્સલવાદીઓ સામે બીજી મોટી સફળતા મેળવી છે. પોલીસ અધિક્ષક કુમાર ગૌરવના નેતૃત્વમાં પોલીસ દળે નેતરહાટ પોલીસમથક વિસ્તાર હેઠળ અથડામણમાં C.P.I. માઓવાદી સંગઠન કમાન્ડર મનીષ યાદવને ઠાર કર્યો છે. તેની પર પાંચ લાખ રૂપિયાનું ઈનામ હતું.

દરમિયાન નક્સલવાદી કુંદન ખેરવારની પણ ધરપકડ કરવામાં આવી છે. તેની પર દસ લાખ રૂપિયાનું ઈનામ હતું. આ પહેલા પરમદિવસે રાત્રે પણ J.J.M.P. કમાન્ડર પપ્પુ લોહરાને ઠાર કરાયો હતો. તેની પર પણ દસ લાખ રૂપિયાનું ઈનામ હતું.

PUNJAB- NAXAL

પંજાબમાં, અમૃતસર પોલીસે શિરોમણી અકાલી દળના મ્યુનિસિપલ કાઉન્સિલર હરજિંદર સિંહ બહમનના હત્યારાઓની ધરપકડ કરી છે. પંજાબ પોલીસ વડાએ જણાવ્યું હતું કે આરોપીઓનો પીછો કરતી

વખતે એક આરોપીએ પોલીસ પર ગોળીબાર કર્યો હતો. પોલીસે જવાબી કાર્યવાહી કરતાં તેના પગમાં ઈજા થઈ હતી.

આરોપીની પિસ્તોલ સાથે ધરપકડ કરવામાં આવી હતી અને તેને અમૃતસરની સિવિલ હોસ્પિટલ ખસેડવામાં આવ્યો છે. તેમણે વધુ માહિતી આપતા કહ્યું હતું કે પોલીસ વિદેશી વ્યક્તિ સાથે જોડાયેલા સંગઠિત ગુના નેટવર્કને તોડવામાં સફળ રહી છે. વધુ તપાસ ચાલુ છે.

ઉલ્લેખનીય કે કાઉન્સિલર હરજિંદર સિંહને અગાઉ ધમકીઓ મળી હતી. ગઈકાલે જ્યારે તેઓ અમૃતસરના એક બજારમાં હતા ત્યારે મોટરસાઇકલ પર સવાર હુમલાખોરોએ તેમની ગોળી મારીને હત્યા કરી હતી.

.....

ISREAL GAZA- AATAACK

મધ્ય ગાઝામાં વિસ્થાપિત પરિવારોને આશ્રય આપતી શાળા પર હુમલો સહિત ગતરાત્રે બે અલગ અલગ ઇઝરાયલી હવાઈ હુમલામાં 24 લોકો માર્યા ગયા છે આ હુમલામાં ગાઝા શહેરમાં ફહમી અલ-જરગાવી સ્કૂલને નિશાન બનાવવામાં આવી હતી, દરમિયાન, સ્પેન આંતરરાષ્ટ્રીય સમુદાયને ઇઝરાયલ પર પ્રતિબંધો લાદવા પર વિચાર કરવા વિનંતી કરી

રહ્યું છે. બીજી તરફ, યમનના હુથીઓએ ઇઝરાયલના મુખ્ય બેન ગુરિયન આંતરરાષ્ટ્રીય એરપોર્ટ પર મિસાઇલ હુમલો કરવાનો દાવો કર્યો છે.

.....

NORTH KOREA WARSHIP ARREST

ઉત્તર કોરિયાએ તાજેતરમાં એક નવા યુદ્ધ જહાજના લોન્ચિંગ દરમિયાન થયેલા અકસ્માત માટે જવાબદાર શિપચાર્ડના અધિકારીઓની અટકાયત કરી છે. રાજ્ય સંચાલિત કોરિયન સેન્ટ્રલ ન્યૂઝ એજન્સીએ અહેવાલ આપ્યો છે કે કાયદા અમલીકરણ અધિકારીઓએ ચોંગજિન શિપચાર્ડના મુખ્ય ઇજનેર સહિત અન્ય લોકોની ધરપકડ કરી છે. આ દુર્ઘટના ચોંગજિનના ઉત્તરપૂર્વીય બંદર પર મોટી ભીડની સામે બની હોવાની શક્યતા છે. 5,000 ટન વજનવાળા યુદ્ધ જહાજના નિષ્ફળ પ્રક્ષેપણને નેતા કિમ જોંગ ઉન પણ જોયુ હતુ, તેમણે કહ્યું હતું કે આ અકસ્માતે દેશની ગરિમાને નુકસાન પહોંચાડ્યું છે. તેમણે જવાબદારોને સજા કરવાની પણ જાહેરાત કરી હતી. કિમે જૂનમાં શાસક પક્ષની બેઠક પહેલાં જહાજને પુનઃસ્થાપિત કરવાનો આદેશ આપ્યો છે.

.....

IPL - PBKS vs MI

IPLમાં આજે, પંજાબ કિંગ્સ જયપુરના સવાઈ માનસિંહ સ્ટેડિયમ ખાતે એક મહત્વપૂર્ણ મેચમાં મુંબઈ ઈન્ડિયન્સ સામે ટકરાશે. બંને ટીમોએ પ્લેઓફમાં પોતાનું સ્થાન નિશ્ચિત કરી લીધું છે, આ મેચ એટલે મહત્વપૂર્ણ છે કારણકે વિજયી ટીમ ક્વોલિફાયર-1માં ટોચનું સ્થાન મેળવશે. ગુજરાત ટાઇટન્સ હાલમાં પોઈન્ટ ટેબલમાં આગળ છે, પરંતુ પંજાબ અને મુંબઈ બંનેમાંથી જે જીતે તે તેને પાછળ છોડી શકે છે. જ્યારે રોયલ ચેલેન્જર્સ બેંગલુરુની પણ એક મેચ બાકી છે અને તેની પાસે ટેબલમાં ટોચ પર પહોંચવાની તક છે.

.....